



न्यूज़बीफ

ब्रिटेन के नेतृत्व वाले सैन्य गठबंधन में शामिल होगा कनाडा



वाशिंगटन। कनाडा ने ब्रिटेन के नेतृत्व वाले जाईंट एक्सपेंडिशनरी फोर्स (जेईएफ़) में शामिल होने के लिए औपचारिक रूप से आवेदन किया है। इसे कनाडा और ब्रिटेन समेत यूरोपीय सहयोगी देशों के बीच रक्षा एवं सैन्य सहयोग बढ़ाने की दिशा में अहम कदम माना जा रहा है। तुर्किए की सरकारी समाचार एजेंसी अनाडोलू के मुताबिक, कनाडाई प्रधानमंत्री मार्क कार्नी के कार्यालय ने बताया कि कार्नी ने जेईएफ़ में शामिल होने के लिए आवेदन की घोषणा की और इस पहल में कनाडा की भागीदारी के लिए ब्रिटेन के समर्थन का स्वागत किया। यह घोषणा ब्रिटेन में कार्नी और ब्रिटिश प्रधानमंत्री एंडी बर्नहम की मुलाकात के बाद हुई। दोनों नेताओं ने कनाडा और ब्रिटेन के बीच लंबे समय से चले आ रहे रक्षा संबंधों को और मजबूत करने पर चर्चा की। जेईएफ़ में फिलहाल डेनमार्क, एस्टोनिया, फिनलैंड, आइसलैंड, लातविया, लिथुआनिया, नीदरलैंड, नार्वे, स्वीडन और ब्रिटेन शामिल हैं। यह गठबंधन मुख्य रूप से उत्तरी यूरोप और आसपास के क्षेत्रों में सुरक्षा एवं सैन्य सहयोग को मजबूत करने पर केंद्रित है। बैठक के दौरान कार्नी और बर्नहम ने रेलोबल काबेट एयर प्रोग्राम (जीसीएपी) के जरिए रक्षा-औद्योगिक सहयोग बढ़ाने की संभावनाओं पर भी चर्चा की। कनाडा जुलाई में इस कार्यक्रम में आबजर्वर के तौर पर शामिल हुआ था। ब्रिटिश प्रधानमंत्री कार्यालय ने कनाडा के जीसीएपी में पहला आबजर्वर देश बनने का भी स्वागत किया। दोनों नेताओं के बीच आर्टिफिशियल इंटेलिजेंस (एआई) से जुड़े अवसरों और चुनौतियों पर भी चर्चा हुई।

संयुक्त राष्ट्र को अमेरिका से 72.5 करोड़ डालर मिले, 2027 में मतदान अधिकार सुरक्षित



न्यायार्क। अमेरिकी प्रशासन ने संयुक्त राष्ट्र (यूएन) के नियमित बजट में 72.5 करोड़ डालर का भुगतान किया है। संयुक्त राष्ट्र के अनुसार, इस भुगतान से अमेरिका का बकाया कम हुआ है और वर्ष 2027 में महासभा में उसके मतदान अधिकार पर तत्काल मंडरा रहा खतरा भी टल गया है। संयुक्त राष्ट्र के प्रवक्ता फरहान हक ने बताया कि अमेरिका ने नियमित बजट के लिए 72.5 करोड़ डालर का भुगतान किया। इससे पहले अमेरिका ने शांति अभियानों के लिए भी 10.2 करोड़ डालर का भुगतान किया था। हक के मुताबिक, भुगतान के बाद भी अमेरिका पर संयुक्त राष्ट्र के नियमित बजट का करीब 1.312 अरब डालर बकाया है। हालांकि, उन्होंने कहा कि नए भुगतान के कारण अमेरिका 2027 में संयुक्त राष्ट्र चार्टर के अनुच्छेद 19 के तहत मतदान अधिकार खोने की स्थिति में नहीं है। अनुच्छेद 19 के अनुसार, यदि किसी सदस्य देश का बकाया उसके दो वर्षों के देय नियमित योगदान से अधिक हो जाता है तो महासभा में उसका मतदान अधिकार निर्यात किया जा सकता है। हालांकि, विशेष परिस्थितियों में छूट का प्रावधान भी है। अमेरिका संयुक्त राष्ट्र के बजट में सबसे बड़ा योगदानकर्ता है। हालांकि, राष्ट्रपति डोनाल्ड ट्रंप के प्रशासन ने संयुक्त राष्ट्र की कार्यपालिका और खर्चों पर सवाल उठाते हुए कई एजेंसियों के लिए स्वेच्छिक वित्त पोषण में कटौती की है।

नेपाल के वित्त मंत्री डा. स्वर्णिम वाग्ले तीन दिवसीय भारत दौरे पर दिल्ली पहुंचे



काठमांडू। नेपाल के वित्त मंत्री डा. स्वर्णिम वाग्ले तीन दिवसीय भारत दौरे के लिए नई दिल्ली पहुंचे हैं। वाग्ले की भारत यात्रा का मुख्य उद्देश्य आपदा के बाद पुनर्निर्माण सहित दोनों देशों के बीच आर्थिक, राजनीतिक और कूटनीतिक सहयोग के विभिन्न पहलुओं पर चर्चा करना है। उनके सचिवालय के अनुसार, यात्रा के दौरान द्विपक्षीय सहयोग से जुड़े विभिन्न मुद्दों पर बातचीत होगी। वाग्ले भारतीय वित्त मंत्री निर्मला सीतारमण से मुलाकात करेंगे। वह भारत के पूर्व विदेश सचिव श्याम शरण द्वारा आयोजित उच्चस्तरीय कूटनीतिक संवाद कार्यक्रम में मुख्य अतिथि के रूप में शामिल होंगे। उनकी भारतीय विदेश मंत्री डा. एस. जयशंकर से भी मुलाकात निर्धारित है। भारत व्यापार संवर्धन संगठन के अध्यक्ष जावेद अशरफ द्वारा आयोजित व्यापक बैठक में शामिल होंगे। भारतीय उद्योग परिषद द्वारा आयोजित प्रतिष्ठित औद्योगिक घरानों के सम्मेलन में वह मुख्य वक्ता के रूप में हिस्सा लेंगे।

क्षेत्रीय तनाव के बीच ईरानी राष्ट्रपति ने कहा पड़ोसियों के साथ विवाद सुलझाने को तैयार

तेहरान

ईरान के राष्ट्रपति मसूद पेजेशकियन ने कहा है कि उनका देश अपने पड़ोसी देशों के साथ बातचीत, आपसी समझ और सम्मान के जरिए मतभेदों को सुलझाने के लिए तैयार है। उन्होंने क्षेत्रीय देशों से सहयोग बढ़ाने और अस्थिरता के कारणों को कम करने का आह्वान किया।

ईरान सरकार की अंतरराष्ट्रीय समाचार नेटवर्क प्रेस टीवी के अनुसार, इराक के पैट्रियटिक यूनियन आफ कुर्दिस्तान (पीयूके) के प्रमुख बाफल तलबानी के साथ बैठक में राष्ट्रपति मसूद पेजेशकियन ने ईरान और इराकी कुर्दिस्तान के लोगों के बीच ऐतिहासिक,

सांस्कृतिक और सामाजिक संबंधों को महत्वपूर्ण बताया।

पेजेशकियन ने आरोप लगाया कि अमेरिका और इजराइल क्षेत्रीय देशों को कमजोर करने और उनके संसाधनों का फायदा उठाने के लिए विभाजन और संघर्ष को बढ़ावा दे रहे हैं। उन्होंने कहा कि ऐसे प्रयासों का मुकाबला करने के लिए क्षेत्र के देशों को आपसी सहयोग और संवाद बढ़ाना चाहिए।

ईरानी राष्ट्रपति ने कहा कि यदि किसी समूह को जायज मांगें हैं, तो ईरान बातचीत और आपसी सम्मान के दायरे में उन मुद्दों को सुलझाने के लिए तैयार है। साथ ही उन्होंने पड़ोसी देशों से

भी अनुचित व्यवहार और अत्यधिक मांगों से बचने की अपील की।

उन्होंने मुस्लिम देशों के बीच साझा धार्मिक और सांस्कृतिक मूल्यों का उल्लेख करते हुए कहा कि क्षेत्रीय समस्याओं का समाधान सहयोग, बातचीत, निष्पक्षता और न्याय के जरिए किया जा सकता है।

बैठक के दौरान पेजेशकियन ने ईरान और इराकी कुर्दिस्तान क्षेत्र के बीच आर्थिक और राजनीतिक संबंधों को मजबूत करने पर भी जोर दिया। वहीं, बाफल तलबानी ने ईरान को इराकी कुर्दिस्तान क्षेत्र का करीबी मित्र बताते हुए दोनों पक्षों के बीच सहयोग बढ़ाने की प्रतिबद्धता

जताई। तलबानी ने सीमा सुरक्षा को महत्वपूर्ण बताते हुए कहा कि कुर्दिस्तान क्षेत्र से लगी ईरान की सीमा पर सुरक्षा मजबूत करने के प्रयास किए जा रहे हैं। उन्होंने कहा कि ईरान और इराक के बीच हुए सुरक्षा समझौते के तहत सीमावर्ती इलाकों में सक्रिय सरकार-विरोधी समूहों से निपटने और क्षेत्र में स्थिरता बढ़ाने के लिए कदम उठाए जा रहे हैं। तलबानी के साथ एक आर्थिक टीम भी ईरान पहुंची, जिसका उद्देश्य व्यापार और आर्थिक सहयोग बढ़ाने के तरीकों पर चर्चा करना था। तलबानी की ईरान के सुप्रीम नेशनल सिक्योरिटी कार्टिसल के सचिव मोहसेन रेज़ाई के साथ भी बैठक हुई।

लाल सागर में तनाव के बीच मस्कट में अमेरिका-हूती के बीच हुई गुप्त बैठक

मस्कट

लाल सागर में बढ़ते तनाव के बीच अमेरिकी राजनयिकों ने ओमान की राजधानी मस्कट में हूती प्रतिनिधियों के साथ बैठक की। मामले की जानकारी रखने वाले एक क्षेत्रीय सूत्र के मुताबिक, यह बैठक सप्ताहांत में ओमान स्थित अमेरिकी दूतावास में हुई। बैठक में अमेरिका और हूतियों के बीच मई 2025 के युद्धविराम को बनाए रखने और बाब अल-मंदेब जलडमरूमध्य को खुला रखने पर चर्चा हुई। अमेरिकी समाचार एजेंसी एक्सओएस ने सूत्रों के हवाले से बताया है कि बैठक ओमान सरकार की मदद से आयोजित की गई थी। अमेरिका की कोशिश है कि वह यमन में सऊदी अरब और हूतियों के बीच चल रहे संघर्ष में सीधे सैन्य रूप से शामिल हुए बिना लाल सागर के इस महत्वपूर्ण समुद्री मार्ग में आवाजाही जारी रखे। वाशिंगटन ने अब तक सऊदी अरब की ओर से सैन्य सहयोग के अनुरोधों को स्वीकार नहीं किया है।

सूत्र ने बताया कि अमेरिका की ओर से बैठक में अमेरिकी दूतावास के राजनयिक शामिल हुए, लेकिन अमेरिकी राजदूत इसमें मौजूद नहीं थे। बैठक के दौरान हूती प्रतिनिधियों ने कश्चित तौर पर कहा कि वे अमेरिका के साथ मई 2025 में हुए युद्धविराम को जारी रखना चाहते हैं। उन्होंने यह भी दावा किया कि हाल में फिर शुरू हुई उनकी कार्रवाई केवल सऊदी जहाजों को निशाना बना रही है। साथ ही हूतियों ने बाब अल-मंदेब जलडमरूमध्य से अन्य जहाजों की आवाजाही की स्वतंत्रता बनाए रखने का आश्वासन भी दिया।



अमेरिकी विदेश विभाग ने बैठक की खबरों पर सीधे टिप्पणी करने से इनकार किया। विभाग के प्रवक्ता ने कहा कि मध्य पूर्व में अमेरिका के प्रमुख हितों में लाल सागर और क्षेत्र में आवाजाही की स्वतंत्रता सुनिश्चित करना तथा आतंकवाद के प्रसार को रोकना शामिल है।

प्रवक्ता ने कहा कि अमेरिका यमन को लेकर अपने क्षेत्रीय सहयोगियों और साझेदारों के साथ नियमित संर्क में है। उन्होंने कहा कि अमेरिका हूतियों और अन्य आतंकवादी समूहों के खिलाफ साझा आतंकवाद-रोधी लक्ष्यों पर ध्यान केंद्रित कर रहा है।

बैठक के एक दिन बाद अमेरिकी उपराष्ट्रपति जेडी वेंस ने पत्रकारों से कहा कि अमेरिका हूतियों के साथ बातचीत कर रहा है। उन्होंने कहा कि अमेरिका सीधे तौर पर हूतियों से बातचीत में शामिल रहा है और प्रशासन का मानना है कि वह स्थिति को नियंत्रित करने की कोशिश कर रहा है।

इसी बीच, अमेरिकी विदेश मंत्री मार्को रूबियो ने ओमान के विदेश मंत्री सैयद बद्र अल-बुसैदी से क्षेत्रीय तनाव कम करने के प्रयासों को लेकर बातचीत की।

लाल सागर संकट के बीच यमन में हूती विद्रोहियों

और सऊदी अरब के बीच तनाव हाल के दिनों में बढ़ा है। हूतियों की ओर से सऊदी अरब पर ड्रोन और मिसाइल हमलों की खबरें सामने आई हैं। इनमें मक्का की दिशा में ड्रोन हमले और सऊदी अरब के अन्य शहरों को निशाना बनाने वाले मिसाइल हमले भी शामिल हैं।

सऊदी अरब ने यमन में हूती ठिकानों के खिलाफ हवाई हमले तेज किए हैं। हालांकि, सऊदी समर्थित यमनी बलों को अब तक जमीन पर हूतियों के खिलाफ निर्णायक बढ़त हासिल नहीं हुई है।

हूती विद्रोहियों का अब भी बाब अल-मंदेब जलडमरूमध्य के आसपास के तटीय क्षेत्रों और कई द्वीपों पर नियंत्रण है। ऐसे में अमेरिका के लिए इस समुद्री मार्ग को खुला रखना महत्वपूर्ण है, क्योंकि यह वैश्विक व्यापार और ऊर्जा आपूर्ति के लिए एक प्रमुख शिपिंग रूट है।

मस्कट में हुई बैठक से संकेत मिलता है कि ओमान अमेरिका और हूतियों के बीच संवाद के लिए मध्यस्थ की भूमिका निभा रहा है। क्षेत्रीय तनाव के बीच अमेरिका के सामने चुनौती यह है कि वह लाल सागर में अंतरराष्ट्रीय जहाजों की आवाजाही बनाए रखते हुए यमन के संघर्ष में सीधे सैन्य हस्तक्षेप से बच सके।

करीब 5 हजार रोहिंग्याओं की वापसी को मंजूरी, म्यांमार से बातचीत करेंगे मलेशियाई पीएम

कुआलालंपुर

मलेशिया के प्रधानमंत्री अनवर इब्राहिम ने कहा कि वह म्यांमार के सैन्य शासन के प्रमुख से राष्ट्रपति बने मिन आंग ह्लाईंग को आधिकारिक यात्रा के लिए आमंत्रित करेंगे। इस दौरान मलेशिया हजारों रोहिंग्या शरणार्थियों की म्यांमार वापसी के मुद्दे पर बातचीत करेगा।

अनवर ने कहा कि मलेशिया और म्यांमार की मौजूदा सरकार को औपचारिक मान्यता देने के लिए तैयार नहीं हैं, लेकिन शरणार्थियों की वापसी जैसे मुद्दों पर बातचीत के लिए म्यांमार के साथ संवाद जरूरी है। उन्होंने कहा कि कूटनीतिक बातचीत के जरिए ही रोहिंग्या शरणार्थियों की सुरक्षित और चरणबद्ध वापसी का रास्ता निकाला जा सकता है।

अनवर के मुताबिक, म्यांमार ने करीब 5,000 शरणार्थियों की वापसी को मंजूरी दी है। उनकी वापसी का खर्च मलेशिया उठाएगा। उन्होंने उम्मीद जताई कि शुरुआती चरण के बाद अन्य शरणार्थियों की वापसी भी चरणबद्ध तरीके से संभव होगी।

मलेशिया ने इससे पहले कहा था कि स्वेच्छिक वापसी कार्यक्रम के पहले चरण के तहत सितंबर में करीब 1,500 म्यांमार शरणार्थियों को वापस भेजने



की योजना है। हालांकि, संयुक्त राष्ट्र शरणार्थी एजेंसी (यूएनएचसीआर) के अनुसार, म्यांमार लौटना रोहिंग्या शरणार्थियों के लिए अभी सुरक्षित नहीं माना जाता।

मिन आंग ह्लाईंग ने 2021 के सैन्य तख्तापलट के बाद सत्ता संभाली थी। अप्रैल में राष्ट्रपति बनने के बाद से वह विदेश यात्राओं और आधिकारिक दौरों के जरिए अपनी सरकार के लिए अंतरराष्ट्रीय स्वीकार्यता हासिल करने की कोशिश कर रहे हैं।

अनवर ने कहा कि मलेशिया पहले म्यांमार की सैन्य सरकार का मुखर आलोचक रहा है और संघर्ष रोकने से इनकार करने पर उसने कई बार निशाा जताई है। हालांकि, अब शरणार्थियों की वापसी के लिए म्यांमार के साथ व्यावहारिक बातचीत की जरूरत है।

मिन आंग ह्लाईंग हाल के महीनों में लाओस,

थाईलैंड, कंबोडिया और वियतनाम के अलावा चीन, भारत और रूस का भी दौरा कर चुके हैं। मलेशिया की यात्रा होने पर वह आसियान के 11 सदस्य देशों में से पांचवें देश का दौरा करेंगे।

रोहिंग्या म्यांमार का एक उत्पीड़ित अल्पसंख्यक समुदाय है। बड़ी संख्या में रोहिंग्या लंबे समय से म्यांमार से भागकर पड़ोसी देशों में शरण लेते रहे हैं। बांग्लादेश में दस लाख से अधिक रोहिंग्या शरणार्थी शिविरों में रह रहे हैं, जबकि मलेशिया में भी बड़ी संख्या में म्यांमार से आए शरणार्थी मौजूद हैं।

अनवर ने रोहिंग्या समुदाय की परेशानियों को स्वीकार करते हुए कहा कि मलेशिया उन्हें स्थायी रूप से अपने यहां नहीं रख सकता। उनका कहना है कि समाधान के लिए म्यांमार से बातचीत और कूटनीति जरूरी है।

जाएगा।

चाकान के मुताबिक, महासभा में शामिल होने वाले प्रतिनिधिमंडलों को वीजा आवेदन से जुड़ी आवश्यकताओं के बारे में पहले ही जानकारी दी गई थी। यदि कोई आवेदक सुरक्षा जांच के मानकों या अन्य निर्धारित दिशानिर्देशों को पूरा नहीं करता है, तो उसका वीजा अस्वीकार किया जा सकता है।

अमेरिका की घोषणा पर फिलिस्तीनी अथारिटी या पीएलओ की ओर से तत्काल कोई सार्वजनिक प्रतिक्रिया सामने नहीं आई। यह भी स्पष्ट नहीं किया गया है कि राष्ट्रपति महमूद अब्बास और आगामी संयुक्त राष्ट्र महासभा में शामिल होने वाले फिलिस्तीनी प्रतिनिधिमंडल के प्रत्येक सदस्य के वीजा आवेदन पर क्या फैसला लिया गया है।

अमेरिकी विदेश विभाग का यह फैसला ऐसे समय में आया है जब संयुक्त राष्ट्र महासभा में फिलिस्तीन के मुद्दे पर अंतरराष्ट्रीय स्तर पर कूटनीतिक गतिविधियां तेज होने की उम्मीद है।



अधिकारियों के वीजा को मंजूरी देने से इनकार किया था या कुछ वीजा रद्द किए थे।

को गंभीरता से लेता है, लेकिन वीजा आवेदकों की जांच और सुरक्षा मानकों से समझौता नहीं किया